

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീവേങ്കടേശ്വര  
അഷ്ടോത്തരശതനാമസ്തോത്രം ||

*This document\* has been prepared by*  
**Sunder Kidambi**  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness śrīmad āṇḍavan of śrīraṅgam**

---

\*This was typeset using skt and Hellingman's T<sub>E</sub>X for Malayalam.

ശ്രീഃ

ശ്രീമതേ രാമാനുജായ നമഃ

# ॥ ശ്രീവേങ്കടേശ്വര അഷ്ടോത്തരശതനാമസ്തോത്രം ॥

ശ്രിയഃകാന്തായ കല്യാണ നിധയേ നിധയേർത്ഥിനാം ।  
ശ്രീവേംകടനിവാസായ ശ്രീനിവാസായ മംഗളം ॥

ശ്രീ വേംകടാചലാധീശം ശ്രീയാദ്യാസിത വക്ഷസം ।  
ശ്രീതചേതനമന്ദാരം ശ്രീനിവാസമഹം ഭജേ ॥

മുനയ ഊചുഃ  
സൂത സർവ്വാർത്ഥ തത്ത്വജ്ഞ സർവ്വവേദാന്തപാരഗ ।  
യേന ചാരാധിതസ്സദ്യഃ ശ്രീമദ്ധേംകടനായകഃ ॥ 1 ॥

ഭവത്യഭീഷ്ടസർവ്വാർത്ഥ പ്രദസ്തദ്ബ്രൂഹി നോ മൂനേ ।  
ഇതി പുഷ്ടസ്തദാ സൂതോ ധ്യാത്വാ സ്വാത്മനി തത്ക്ഷണാത് ॥ 2 ॥

ശ്രീസൂത ഉവാച  
ഉവാച മുനിശാർദ്രുലാൻ ശ്രൂയതാമിതി വൈ മുനിഃ ।  
അസ്തി കിഞ്ചിന്മഹദ്ഗോപ്യം ഭഗവത്പ്രീതികാരകം ॥ 3 ॥

പുരാ ശേഷേണ കഥിതം കവിലായ മഹാത്മനേ ।  
നാമ്നാമഷ്ടശതം പുണ്യം പവിത്രം പാപനാശനം ॥ 4 ॥

ആദായ ഹേമപദ്മാനി സ്വർണ്ണദീ സംഭവാനി ച ।  
ബ്രഹ്മാ തു പൂർവ്വമഭ്യർച്യ ശ്രീമദ്ധേംകടനായകം ॥ 5 ॥

അഷ്ടോത്തരശതൈർദ്ദിവൈർന്നാമഭിർമ്മുനി പുജിതൈഃ ।  
സ്വാഭീഷ്ടം ലബ്ധവാൻ ബ്രഹ്മാ സർവ്വലോകപിതാമഹഃ ॥ 6 ॥

ഭവദ്ഭിരപി പദ്മൈശ്ച സമർച്യുസ്തൈശ്ച നാമഭിഃ ।  
തേഷാം ശേഷനഗാധീശ മാനസോല്പാസ കാരിണാം ॥ 7 ॥

നാമ്നാമഷ്ടശതം വക്ഷ്യേ വേംകടാദ്രിനിവാസിനഃ |  
ആയുരാരോഗ്യദം പുംസാം ധനധാന്യസുഖപ്രദം || 8 ||

ജ്ഞാനപ്രദം വിശേഷേണ മഹദൈശ്വര്യകാരകം |  
അർച്ചയേന്നാമഭിർദ്ദിവൈദ്യർവ്വേംകടേശപദാംകിതൈഃ || 9 ||

നാമ്നാമഷ്ടശതസ്യാസ്യ ജ്ഞിർബ്രഹ്മാ പ്രകീർത്തിതഃ |  
ഹന്ദോഽനുഷ്ടുപ്തമാ ദേവോ വേംകടേശ ഉദാഹൃതഃ || 10 ||

നീലഗോക്ഷീരസംഭൂതോ ബീജമിത്യുച്യതേ ബുധൈഃ |  
ശ്രീനിവാസസ്തഥാ ശക്തിർഹൃദയം വേംകടാധിപഃ || 11 ||

വിനിയോഗസ്തഥാഭീഷ്ടസിദ്ധ്യർത്ഥേ ച നിഗദ്യതേ |  
ഓം നമോ വേംകടേശായ ശേഷാദ്രിനിലയായ ച || 12 ||

വൃഷഭ്യഗ്ലോചരായാഥ വിഷ്ണവേ സതതം നമഃ |  
സദഞ്ജനഗിരീശായ വൃഷാദ്രിപതയേ നമഃ || 13 ||

മേരുപുത്രഗിരീശായ സരസ്സാമിതീജുഷേ |  
കുമാരാകൽപസേവ്യായ വജ്രിദ്യഗ്വിഷയായ ച || 14 ||

സുവർച്ചലാസുതന്യസ്ത സൈനാപത്യഭരായ ച |  
രാമായ പദ്മനാഭായ സദാ വായുസ്തുതായ ച || 15 ||

ത്യക്തവൈകുണ്ഠലോകായ ഗിരികുഞ്ജവിഹാരിണേ |  
ഹരിചന്ദനഗോത്രേന്ദ്രസ്വാമിനേ സതതം നമഃ || 16 ||

ശംഖരാജന്യനേത്രാബ്ജവിഷയായ നമോ നമഃ |  
വസുപരിചരത്രാത്രേ കൃഷ്ണായ സതതം നമഃ || 17 ||

അബ്ധികന്യാപരിഷ്കതവക്ഷസേ വേംകടായ ച |  
സനകാദിമഹായോഗിപൂജിതായ നമോ നമഃ || 18 ||

ദേവജിത്പ്രമുഖാനന്തദൈത്യസംഘപ്രണാശിനേ |  
ശ്വേതദീപവസന്മുക്തപൂജിതാംഘ്രിയുഗായ ച || 19 ||

ശേഷപർവ്വതരൂപത്വപ്രകാശനപരായ ച |  
സാനുസ്ഥാപിതതാർക്ഷ്യായ താർക്ഷ്യാചലനിവാസിനേ || 20 ||

മായാഗുഡവിമാനായ ഗരുഡസ്കന്ധവാസിനേ |  
അനന്തശിരസേ നിത്യമനന്താക്ഷായ തേ നമഃ || 21 ||

അനന്തചരണായാഥ ശ്രീശൈലനിലയായ ച |  
ദാമോദരായ തേ നിത്യം നീലമേഘനിഭായ ച || 22 ||

ബ്രഹ്മാദിദേവദുർദ്ദുർശവിശ്വരൂപായ തേ നമഃ |  
വൈകുണ്ഠാഗതസഭേമവിമാനാന്തർഗ്ഗതായ ച || 23 ||

അഗസ്ത്യാഭ്യർച്ചിതാശേഷജനദ്യുഗ്ലോചരായ ച |  
വാസുദേവായ ഹരയേ തീർത്ഥപഞ്ചകവാസിനേ || 24 ||

വാമദേവപ്രിയായാഥ ജനകേഷ്ടപ്രദായ ച |  
മാർക്കണ്ഡേയമഹാതീർത്ഥജാതപുണ്യപ്രദായ ച || 25 ||

വാക്പതിബ്രഹ്മദാത്രേ ച ചന്ദ്രലാവണ്യദായിനേ |  
നാരായണനഗേശായ ബ്രഹ്മക്ലപ്തോത്സവായ ച || 26 ||

ശംഖചക്രവരാനമ്രലസൽകരതലായ ച |  
ദ്രവന്യഗമദാസക്തവിഗ്രഹായ നമോ നമഃ || 27 ||

കേശവായ നമോ നിത്യം നിത്യയൗവനമൂർത്തയേ |  
അർത്ഥിതാർത്ഥപ്രദാത്രേ ച വിശ്വതീർത്ഥാഘഹാരിണേ || 28 ||

തീർത്ഥസ്വാമിസരസ്സനാതജനാഭീഷ്ടപ്രദായിനേ |  
കുമാരധാരികാവസസ്കന്ധാഭീഷ്ടപ്രദായ ച || 29 ||

ജാനുഭജ്ഞസമുദ്ഭൂതപോത്രിണേ കുർമ്മമൂർത്തയേ |  
കിന്നരദന്ദശാപാന്തപ്രദാത്രേ വിഭവേ നമഃ || 30 ||

വൈഖാനസമുനിശ്രേഷ്ഠ പുജിതായ നമോ നമഃ |  
സിംഹാചലനിവാസായ ശ്രീമന്നാരായണായ ച || 31 ||

സദ്ഭക്തനീലകൺഠാർച്ച്യന്യസിംഹായ നമോ നമഃ |  
കുമുദാക്ഷഗണ ശ്രേഷ്ഠ സൈനാപത്യപ്രദായ ച || 32 ||

ദുർമ്മേധഃപ്രാണഹർത്രേ ച ശ്രീധരായ നമോ നമഃ |  
ക്ഷത്രിയാന്തകരാമായ മത്സ്യരുപായ തേ നമഃ || 33 ||

പാണ്ഡവാരിപ്രഹർത്രേ ച ശ്രീകരായ നമോ നമഃ |  
ഉപത്യകാപ്രദേശസ്ഥ ശങ്കരധ്യാതമൂർത്തയേ || 34 ||

രുക്മാബ്ജസരസീകുലലക്ഷ്മീകൃതതപസ്വിനേ |  
ലസല്ലക്ഷ്മീകരാംഭോജദത്തകൽഹാരകസ്രജേ || 35 ||

സാലഗ്രാമനിവാസായ ശുകഭൃഗ്ഗോചരായ ച |  
നാരായണാർത്ഥിതാശേഷജനഭൃഗ്വിഷയായ ച || 36 ||

മൃഗയാരസികായാഥ വൃഷഭാസുരഹാരിണേ |  
അഞ്ജനാഗോത്രപതയേ വൃഷഭാചലവാസിനേ || 37 ||

അഞ്ജനാസുതദാത്രേ ച മാധവീയാഘഹാരിണേ |  
പ്രിയംഗുപ്രിയഭക്ഷായ ശ്വേതകോലവരായ ച || 38 ||

നീലധേനുപയോധാരാസേകദേഹോദ്ഭവായ ച |  
ശങ്കരപ്രിയമിത്രായ ചോളപുത്രപ്രിയായ ച || 39 ||

സുധർമ്മിണീസുചൈതന്യപ്രദാത്രേ മധുഘാതിനേ |  
കൃഷ്ണാഖ്യവിപ്രവേദാന്തദേശികത്വപ്രദായ ച || 40 ||

വരാഹാചലനാഥായ ബലഭദ്രായ തേ നമഃ |  
ത്രിവിക്രമായ മഹതേ ഹൃഷീകേശായ തേ നമഃ || 41 ||

അച്യുതായ നമോ നിത്യം നീലാദ്രിനിലയായ ച |  
നമഃ ക്ഷീരാബ്ധിനാഥായ വൈകുണ്ഠാചലവാസിനേ || 42 ||

മുകുന്ദായ നമോ നിത്യമനന്തായ നമോ നമഃ |  
വിരിഞ്ചാഭൃതമിതാനീത സൗമ്യരുപായ തേ നമഃ || 43 ||

സുവർണ്ണമുഖരീസ്നാത മനുജാഭീഷ്ടദായിനേ |  
ഹലായുധജഗത്തീർത്ഥ സമസ്തഫലദായിനേ || 44 ||

ഗോവിന്ദായ നമോ നിത്യം ശ്രീനിവാസായ തേ നമഃ |  
അഷ്ടോത്തരശതം നാമ്നാം ചതുർത്ഥ്യാ നമസാമ്പിതം || 45 ||

യഃ പഠേച്ഛുണ്വയാന്നിത്യം ശ്രദ്ധാഭക്തിസമമ്പിതഃ |  
തസ്യ ശ്രീവേങ്കടേശസ്തു പ്രസന്നോ ഭവതി ധ്രുവം || 46 ||

അർച്ചനായാം വിശേഷേണ ഗ്രാഹ്യമഷ്ടോത്തരം ശതം |  
വേങ്കടേശാഭിധേയൈർയോ വേങ്കടാദ്രിനിവാസിനം || 47 ||

അർച്ചായേന്നാമഭിസ്തസ്യ ഫലം മുക്തിർന്നസംശയഃ |  
ഗോപനീയമിദം സ്തോത്രം സർവ്വേഷാം ന പ്രകാശയേത് || 48 ||

ശ്രദ്ധാഭക്തിയുജാമേവ ദാപയേന്നാമസംഗ്രഹം |  
ഇതി ശേഷേണ കഥിതം കപിലായ മഹാത്മനേ || 49 ||

കപിലാഖ്യമഹായോഗിസകാശാത്തു മയാ ശ്രുതം |  
തദുക്തം ഭവതാമദ്യ സദ്യഃ പ്രീതികരം ഹരേഃ || 50 ||

|| ഇതി ശ്രീവേങ്കടേശ്വര അഷ്ടോത്തരശതനാമസ്തോത്രം സംപൂർണം ||